
Shri Godastuti 2

श्री गोदास्तुतिः २

Document Information

Text title : godAstutiH 2

File name : godAstutiH2.itx

Category : devii, nadI, rAmAnujasampradAya, devI

Location : doc_devii

Proofread by : PSA Easwaran psawaswaran

Acknowledge-Permission: Shri Tripursundari Ved Gurukulam, Sahibabad (Ghaziabad), UP

Latest update : March 24, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org

श्री गोदास्तुतिः २



सर्वं सहे तुलसिमूलकृतावतारे
श्रीविष्णुचित्तपरितोषितबाल्यवृत्ते ।
श्रीरङ्गराजकरपद्मगृहीतपाणे
गोदे नमोऽस्तु सततं जगदम्ब तुभ्यम् ॥ १ ॥

नित्याभूषा निगमशिरसां निःसमोत्तुङ्गवार्ता
कान्तो यस्याः कचविलुलितैः कामुको माल्यरत्नैः ।
सूक्त्या यस्याः श्रुतिसुभगया सुप्रभाता धरित्री
सैषा देवी सकलजननी सिञ्चतां मामपाङ्गैः ॥ २ ॥

माता चेत्तुलसी पिता यदि तव श्रीविष्णुचित्तो महान्
भ्राता चेद्यतिशेखरः प्रियतमः श्रीरङ्गधामा यदि ।
ज्ञातारस्तनयास्त्वदुक्तिसरसस्तन्येन संवर्धिता
गोदे त्वं हि कथं त्वनन्यविभवा साधारणा श्रीरसि ॥ ३ ॥

कल्पादौ हरिणा स्वयं जनहितं कृष्णेन सर्वात्मना
प्रोक्तं स्वस्य च कीर्तनं प्रपदनं स्वस्मै प्रसूनार्पणम् ।
सर्वेषां प्रकटं विधातुमनिशं श्रीधन्विनव्ये पुरे
यां तां वैदिकविष्णुचित्ततनयां गोदामुदारां स्तुमः ॥ ४ ॥

आकूतस्य परिष्क्रियां निरुपमामासेचनं चक्षुषोः
आनन्दांशपरम्परामनुगुणामारामशैलेशितुः ।
तद्धीरत्वकिरीटकोटिघटितत्वोच्छिष्टकस्तूरिका
माल्यामोदसमेधितात्मविभवां गोदामुदारां स्तुमः ॥ ५ ॥

इति श्रीगोदास्तुतिः समाप्ता ॥



Shri Godastuti 2

pdf was typeset on December 22, 2023



Please send corrections to sanskrit@cheerful.com

